



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

## **IS-SEBA' LEGISLATURA**

### **Laqgħa Numru 489**

**It-Tlieta, 29 ta' Mejju, 2018**

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
David Mizzi – Kunsillier  
Joseph Grech – Kunsillier

#### **ASSENTI b'APOLOGIJI (Skont Ordni Permanenti 14A (3)):**

Frankie Attard - Kunsillier  
Sarah Xiberras – Ambaxxatur Lokali taz-Zghazagh

#### **ASSENTI**

Alfred Stellini – Chairperson Kunitat Amministrattiv

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqqgħa.

### 489.1 Qari tal-ittri ta' apologiji

- 489.1.1 Il-Kunsillier Frankie Attard bagħat email sabiex jiġi skużat mil-laqqgħa peress li jinsab ma jiflaħx. Il-membri tal-Kunsill qablu li jiġi skużat.
- 489.1.2 L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistgħax tattendi aktar għal-laqqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

### 489.2 Kunsiderazzjoni u Approvazzjoni tal-Minuti

Inqraw il-minuti tal-laqqgħa preċedenti u ġew approvati u ffirmati mis-Sindku u mis-Segretarju Eżekuttiv.

### 489.3 Komunikazzjoni mis-Sindku

- 489.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 489.3.2 Irċevejna l-approvazzjoni għal Keep Clear fi Triq Qasam San Pawl minn naħa ta' TM għal quddiem 'Margaret House'. Is-Sindku spjega li diġa' ġew tal-Gvern jiżbghuha. Is-Sindku ppreżenta r-rapport li għamel il-Perit Grech fuq il-ħajt li qed jaqa' fi Triq Għajn Tuta. Huwa qal li tlabna l-għajjnuna tal-Ministeru għal Għawdex sabiex jitranga.
- 489.3.3 Is-Sindku nforma lill-Kunsill illi l-Kumitat Amministrattiv saritlu talba sabiex isir bank fi Triq Qasam San Pawl – f'post differenti mit-talba li ġiet diskussa fil-laqqgħa li għaddiet tal-Kunsill. Il-Kumitat Amministrattiv ma approva din it-talba minħabba raġunijiet ta' sigurtà. Il-Kunsill qabel mad-deċizzjoni tal-Kumitat Amministrattiv.
- 489.3.4 Is-Sindku ppreżenta pjanta li ġiet ippreparata mill-Kumitat Amministrattiv għal traffic management fejn jiltaqgħu Triq l-Avukat Anton Calleja ma' Triq Santa Luċija u ma' Triq Qasam San Pawl. Il-Kunsill iddiskuta dwar il-pjanta u ma sabx oġġezzjoni.
- 489.3.5 Is-Sindku qal li ppruvajna prodott ġdid fuq il-bankina ta' Matthew Debrincat fi Pjazza Orvieto peress li qegħda tiżloq. Ser naraw ikunx jaqblilna li nużaw dan il-prodott jew le.
- 489.3.6 Is-Sindku ppreżenta talba mill-Għaqda tal-Armar Madonna tas-Sokkors sabiex isiru xi BBQs ġewwa Ġnien il-Familja. Il-Kunsill ma sabx oġġezzjoni. Il-bilanċ tal-UIF issa laħaq is-Eur27,777.
- 489.3.7 Il-Kumitat tan-Nar ta' Kerċem bagħat email fejn talab sabiex jingħata l-arbli tat-Tennis Court biex jużawhom għall-Għaqda tan-Nar. Is-Sindku spjega illi t-Tennis Court huwa art devoluta lill-Kunsill mil-Gvern u appartni hekk, għalkemm l-arbli mhux qed jintużaw bħalissa, jista' jkun li jiġi l-bżonn tagħhom 'l quddiem. Is-Sindku žied jgħid illi kellmitu ukoll il-Kunsilliera Sandra Grech mill-Kunsill Lokali taż-Żebbuġ peress li l-Għaqda tal-Armar taż-Żebbuġ qed jitolbu l-istess arbli. Il-Kunsill

iddiskuta din il-materja u qabel illi dawn l-arbli ma jistgħu jingħataw lil hadd.

489.3.8 L-Għaqda Mużikali San Girgor baġtu ittra lill-Kunsill Lokali fejn qed jitolbu l-għajnuna tal-Kunsill għall-programm mużikali tal-festa. Is-Sur David Mizzi qal li jixtieq li l-Kunsill jista' jgħin pero' kienet deċiżjoni tal-Kunsill stess li ma jgħin lil ebda għaqda b'mod finanzjarju. Is-Sur Paul Mizzi zied jgħid illi l-Kumitat tal-festa lanqas talab għal mobile toilets din is-sena. Għalhekk il-Kunsill iddeċieda li ma jistgħax jgħin f'dan is-sens iżda jekk ikun jista' jgħin bil-ħaddiema tiegħu għal xi xogħolijiet li jistgħu jinqalgħu, ser jgħin.

489.3.9 Is-Sindku qal li tħawwlu seba' sigriet taċ-ċitru ġewwa Ġnien il-Familja mill-iskola St Francis tar-Rabat Għawdex bħala parti mill-proġett 'Tree Your Town'. Għall-attivitá kien hemm prezenti l-Ministru għall-Ambjent, Żvilupp Sostenibbli u Bidla fil-Klima Jose' Herrera. Is-Sindku spjega illi tkellem mal-Ministru dwar il-possibilitá' li jgħin lill-Kunsill billi jithawwlu sigar fi Triq Qasam San Ġorġ. Il-Ministru wiegħed l-appoġġ kollu tiegħu flimkien mas-Segretarju Parlamentari Clint Camilleri.

#### 489.4 Użu tal-art devoluta lill-Kunsill Lokali bħala Faċilitá Sportiva

Is-Sindku nforma lill-Kunsill illi l-5-a-side pitch ingħalaq b'katnazz u ma nafux minn min. Il-Kunsill informa lil Lands Authority immedjatament. Peress li Rosanne Apap kienet qed tagħmel il-fitness classes fil-5-a-side pitch, bġhatna email lil Kercem Ajax FC sabiex ineħħu l-karozzi mit-tennis court sabiex dawn il-classes isiru ġewwa t-tennis court. Is-Sindku ċċara illi l-pitch tal-5-a-side għadu propjeta' tal-Kunsill Lokali. Fil-fatt, dan ġie kkonfermat mil-Lands Authority stess u talbuna ngħidu lil Public Works biex jaqtgħu il-katnazz. Madanakollu, xi hadd waqqafhom milli jagħmlu dan. Is-Sindku qal li ċempillu Alvin Grech li kkonfermalu illi l-ordni biex jeħel il-katnazz ħarġet mid-Direttur Joyce Farrugia tal-Ministeru għal Għawdex. Is-Sindku għamel laqgħa ma' Alvin Grech fejn iddiskutew din il-problema. Is-Sindku qal li issa għandna niltaqgħu ma' Joyce Farrugia. Huwa zied jgħid illi bħalissa, il-fitness classes qed isiru ġewwa l-Kercem Ajax Stadium.

Is-Sindku qal li apparti dan, il-Kunsill kien għamel ftehim illi d-dawl tal-Playing field jinqasam bejn il-Kunsill Lokali u Kercem Ajax skont il-ftehim li kien sar. L-ahhar invoice li l-Kunsill baġhat lil Kercem Ajax kienet f'Novembru 2017. Wara diversi kuntatti u korrispondenza dan il-ħlas għadu ma sarx. Is-Sur David Mizzi issuggerixxa li nitkellmu mal-Kumitat il-ġdid meta jiġi fformat. Is-Sindku spjega illi anke l-meter tad-dawl tal-Playing field stess, ingħalaq minn Kercem Ajax bla permess tal-Kunsill u din irridu naraw dwarha. Finalment, ġie deċiż li naqbd u nkellmu lil Kumitat prezenti biex ma nħallux aktar żmien għaddej.

#### 489.5 Skema 'Sebbaħ il-Lokal' – PA

Il-Planning Authority ħarġet skema bl-isem ta' 'Sebbaħ il-Lokal' fejn il-Kunsill jista' japplika għal proġett ta' tisbieħ u aktar hduara fil-lokalita'. Is-Sindku qal li tkellimna mal-Perit biex idealment napplikaw biex isir proġett ta' tisbieħ fuq l-Għadira. Il-Perit baġhat pjanta fejn issuggerixxa li jitranga madwar l-Għadira nfisha u jinbnew xi hitan tas-sejjeġħ. Il-Kunsill iddiskuta illi jkun isbaħ li kieku titranga l-parti ta' fejn

hemm is-siġar tal-bruk fejn l-Għadira u ssir qisha picnic area. Għalhekk ser inkellmu l-Perit biex jirrangja l-pjanta.

## 489.6 Mizura 4.3

Is-Sindku u s-SE spjegaw lill-membri tal-Kunsill illi kien hemm diversi punti mill-kuntratt tal-Mizura 4.3 illi dwarhom il-Kunsill talab lil Managing Authority sabiex jinbidlu jew jiżdiedu. Il-Managing Authority pero' għamlitha ċara illi mhux ser ikun hemm tibdil fil-kuntratt. Is-Sindku qal illi ġejna f'dilemma peress li jekk naqbd u niffirmaw jista' jkun li 'l quddiem ikun hemm xi problemi meta naslu għall-ħlas pero' fl-istess ħin ma nistgħux nissugraw li jintilfu l-fondi. Id-dewmien għall-iffirmar tal-kuntratt sar peress li kien hemm dawn il-problemi u mhux għax kien hemm xi ħsieb illi jitwaqqa l-proġett. Il-Kunsill qabel illi kif kien ippjanat, dan il-kuntratt għandu jġi ffirmat, wara li anke d-Direttur Adrian Mifsud kitbilna biex niffirmaw dan il-kuntratt kemm jista' jkun malajr.

## 489.7 Ilmenti u Suggerimenti

- 489.7.1 Is-Sindku ssuġġerixxa illi għall-istaġun tas-sajf terġa' tizdied gabra tal-borża s-sewda nhar ta' Sibt. Sar qbil li din il-gabra ssir minn nhar is-Sibt 23 ta' Ġunju sa l-aħħar tas-sajf.
- 489.7.2 Il-Kunsill ħa deċiżjoni illi l-kjosks tal-festa, appartu tat-toys, ser jittellgħu bix-xorti. Il-kjosk tat-toys ser jingħata l-ewwel post fit-tarf fi Triq Ġużeppi Briffa u l-ewwel post fit-tarf fi Triq l-Indipendenza.
- 489.7.3 Is-Sur Paul Mizzi talab li ssir il-bankina ta' Saver Fenech u Anthony Pace, it-tnejn fi Triq l-Għadira. Huwa qal li Saver Fenech ser iġib il-madum hu. Is-Sur Mizzi talab ukoll sabiex issir il-bankina ta' Anglu Axiaq fi Triq l-Avukat Anton Calleja. Hadd ma sab oġġezzjoni.
- 489.7.4 Is-Sindku ressaq talba sabiex isir *double yellow line* ma' kull naħa tal-garaxx ta' Toni Dingli fi Triq Qasam San Pawl. Hadd ma sab oġġezzjoni.
- 489.7.5 Saret talba minn George Debrincat sabiex jinbena ħajt fit-triq tar-Riefnu u dan ġie approvat.
- 489.7.6 Is-Sindku qal illi Rosanne Apap talbet li jkollha portable speaker għall-fitness classes li qed jittellgħu mill-Kunsill. Huwa ġab stima ta' Eur189. Sar qbil li jinxtara u jibqa' tal-Kunsill.

## 489.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

**489.9 Tmiem tal-Laqgħa u data tas-seduta li jmiss.**

Il-laqgħa ntemmet fis-6.30pm u giet agġornata għat-Tlieta 19 ta' Ġunju 2018 fil-5pm.

**IFFIRMATA**

Mario Azzopardi  
Sindku

**IFFIRMATA**

Marianne Sagona  
Segretarju Eżekuttiv